

DEĊIŻJONI TAL-KUMMISSJONI (UE) 2016/2357

tad-19 ta' Diċembru 2016

dwar in-nuqqas ta' konformità effettiva mar-Regolament (KE) Nru 216/2008 tal-Parlament Ewropew u tal-Kunsill u mar-regoli ta' implimentazzjoni tiegħu f'dak li għandu x'jaqsam ma' ċertifikati mahruġin mill-akkademja Ellenika tat-taħriġ fil-qasam tal-avjazzjoni msejha "Hellenic Aviation Training Academy" (HATA) u ma' liċenzji tal-Parti-66 mahruġin abbażi ta' dawn iċ-ċertifikati

(notifikata bid-dokument C(2016) 8645)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 216/2008 tal-Parlament Ewropew u tal-Kunsill tal-20 ta' Frar 2008 dwar regoli komuni fil-kamp tal-avjazzjoni ċivili u li jistabbilixxi Aġenzija Ewropea tas-Sikurezza tal-Avjazzjoni, u li jhassar id-Direttiva tal-Kunsill 91/670/KEE, ir-Regolament (KE) Nru 1592/2002 u d-Direttiva 2004/36/KE ⁽¹⁾, u b'mod partikulari l-Artikolu 11(2) tiegħu,

Wara li kkonsultat lill-Kumitat għas-Sikurezza tal-Ajru,

Billi:

- (1) Fi Frar tal-2014, l-Aġenzija Ewropea tas-Sikurezza tal-Avjazzjoni (minn hawn 'il quddiem imsejha "l-Aġenzija") wettqet spezzjoni ta' standardizzazzjoni tal-ajrunavigabbiltà (bir-referenza AIR.EL.02.2014) fuq l-Awtorità tal-Avjazzjoni Ċivili Ellenika (l-HCAA). Matul dik l-ispezzjoni, ġie identifikat nuqqas ta' konformità li jqajjem thassib dwar is-sikurezza jekk ma jiġix korrett malajr (sejba tal-kategorija D), skont ir-Regolament ta' Implimentazzjoni tal-Kummissjoni (UE) Nru 628/2013 ⁽²⁾ dwar metodi ta' operat tal-Aġenzija Ewropea tas-Sikurezza tal-Avjazzjoni għat-twettiq ta' spezzjonijiet ta' standardizzazzjoni u għall-monitoraġġ tal-applikazzjoni tar-regoli fir-Regolament (KE) Nru 216/2008 tal-Parlament u tal-Kunsill.
- (2) In-nuqqas ta' konformità kellu x'jaqsam ma' allegat frodi waqt eżamijiet li saru fil-bini tal-organizzazzjoni tat-taħriġ dwar il-manutenzjoni tal-Parti-147 imsejha "Hellenic Aviation Training Academy" (l-Akkademja Ellenika tat-taħriġ fil-qasam tal-avjazzjoni, fil-qosor l-HATA), li kellha n-numru tal-approvazzjoni EL.147.0007. Tqajjem thassib dwar is-sikurezza minhabba li l-persunal li jiċċertifika l-manutenzjoni tal-inġenji tal-ajru seta' kiseb liċenzja tal-Parti-66 abbażi ta' Ċertifikati ta' Rikonoxximent mahruġin mill-HATA skont l-Anness III (il-Parti-66) tar-Regolament tal-Kummissjoni (UE) Nru 1321/2014 ⁽³⁾ abbażi ta' attivitajiet allegatament frodulent, u minhabba li dan jista' jkun li qed jeżerċita l-privileġġi u jirrilaxxa l-inġenji tal-ajru wara l-manutenzjoni minghajr ma għandu l-għarfien bażiku meħtieġ dwarhom.
- (3) Fis-26 ta' Frar 2014, l-HCAA kkanċellat l-approvazzjoni tal-HATA u avżat lill-awtoritajiet kompetenti tal-Istati Membri kollha li jista' jkun li l-HATA harġet Ċertifikati foloz ta' Rikonoxximent.
- (4) Fit-3 ta' Lulju 2014, l-Aġenzija u l-HCAA qablu dwar pjan ta' azzjoni korrettiva li kien jinkludi, fost l-oħrajn, investigazzjonijiet dwar iċ-Ċertifikati ta' Rikonoxximent li l-awtoritajiet kompetenti tal-Istati Membri użaw biex johorġu liċenzji tal-Parti-66 u dwar Ċertifikati ta' Rikonoxximent li kien għadhom ma ntużawx biex jinkisbu liċenzji tal-Parti-66.
- (5) Fid-9 ta' Diċembru 2014, l-Aġenzija harġet Bullettin tal-Infurmazzjoni dwar is-Sikurezza (SIB) bin-numru 2014-32, li fih avżat dwar it-thassib potenzjali dwar is-sikurezza marbut mal-allegat frodi waqt l-eżamijiet li saru fil-bini tal-HATA u rrakkomandat miżuri konkreti lill-awtoritajiet kompetenti tal-Istati Membri biex tiġi indirizzata din is-sitwazzjoni.
- (6) F'April tal-2016, l-Aġenzija wettqet spezzjoni oħra ta' standardizzazzjoni fuq l-HCAA. Matul din l-ispezzjoni, l-Aġenzija rrevediet il-pjan ta' azzjoni korrettiva miftiehem u kkonkludiet li l-HCCA ma kenitx kapaci timplimenta l-azzjonijiet miftiehma b'mod adegwat qabel id-dati tal-għeluq miftiehma. Għalhekk, f'Mejju tal-2016, l-Aġenzija harġet rapport supplimentari lill-HCCA skont l-Artikolu 22(3) tar-Regolament ta' Implimentazzjoni tal-Kummissjoni (UE) Nru 628/2013.

⁽¹⁾ ĠUL 79, 19.3.2008, p. 1.

⁽²⁾ Ir-Regolament ta' Implimentazzjoni tal-Kummissjoni (UE) Nru 628/2013 tat-28 ta' Ġunju 2013 dwar metodi ta' operat tal-Aġenzija Ewropea tas-Sikurezza tal-Avjazzjoni għat-twettiq ta' spezzjonijiet ta' standardizzazzjoni u għall-monitoraġġ tal-applikazzjoni tar-regoli fir-Regolament (KE) Nru 216/2008 tal-Parlament u tal-Kunsill u li jhassar ir-Regolament tal-Kummissjoni (KE) Nru 736/2006 (ĠUL 179, 29.6.2013, p. 46).

⁽³⁾ Ir-Regolament tal-Kummissjoni (UE) Nru 1321/2014 tas-26 ta' Novembru 2014 dwar il-kontinwità tal-ajrunavigabbiltà ta' inġenji tal-ajru u prodotti, partijiet u tagħmir ajrunawtiċi, u dwar l-approvazzjoni ta' organizzazzjonijiet u persunal involut f'dan ix-xogħol (ĠUL 362, 17.12.2014, p. 1).

- (7) Minhabba li l-HCCA ma wettqitx biżżejjed investigazzjonijiet dwar l-HATA biex tinduna bl-allegat frodi li wettqet din l-organizzazzjoni, u ma investigatx bis-shih il-liċenzji tal-Parti-66 li nharġu abbażi ta' Ċertifikati ta' Rikonoxximent li harġet l-HATA, għad hemm thassib potenzjali dwar is-sikurezza. Hemm thassib marbut ma' Ċertifikati ta' Rikonoxximent li l-HATA harġet għall-eżamijiet tal-għarfien bażiku dwar il-moduli tekniċi (il-moduli 7, 11, 12, 13, 14, 15, 16 u 17).
- (8) Fid-dawl ta' dan t'hawn fuq, l-Aġenzija talbet lill-Kummissjoni tiżgura li l-Artikolu 11(1) tar-Regolament (KE) Nru 216/2008 ma jibqax japplika għaċ-Ċertifikati ta' Rikonoxximent għall-eżamijiet tal-għarfien bażiku dwar il-moduli tekniċi mahruġin mill-HATA u għal-liċenzji tal-Parti-66 mahruġin mill-awtoritajiet kompetenti tal-Istati Membri abbażi ta' dawn iċ-Ċertifikati ta' Rikonoxximent. Barra minn hekk, l-Aġenzija kienet tal-fehma li dawk l-awtoritajiet kompetenti għandhom jintalbu jiehdu l-azzjonijiet korrettivi u l-miżuri ta' salvagwardja x-xierqa sabiex jindirizzaw ir-riskji tas-sikurezza.
- (9) B'konformità mal-analizi stabbilita mill-Aġenzija, il-Kummissjoni tikkonkludi li s-sitwazzjoni turi nuqqas sistemiku fil-hidmiet u fir-responsabbiltajiet tal-HCAA marbutin mas-sorveljanza tas-sikurezza, li jimplika li ċ-Ċertifikati ta' Rikonoxximent li harġet l-HATA ma għandhomx garanziji suffiċjenti marbutin magħhom. Għalhekk jehtieg li l-awtoritajiet kompetenti kkonċernati jiehdu azzjoni korrettiva li tiżgura l-livell mehtieg ta' sikurezza f'dawn iċ-ċirkustanzi.

ADOTTAT DIN ID-DEĊIŻJONI:

Artikolu 1

Nuqqas ta' konformità effettiva

Dawn li ġejjin ma jikkonformawx b'mod effettiv mar-Regolament (KE) Nru 216/2008 u mar-regoli ta' implimentazzjoni tiegħu:

1. iċ-Ċertifikati ta' Rikonoxximent għall-eżamijiet tal-għarfien bażiku dwar il-moduli tekniċi mahruġin mill-akkademja Ellenika tat-tahriġ fil-qasam tal-avjazzjoni msejja "Hellenic Aviation Training Academy" (HATA) skont il-punt 147.A.145(a)(4) u l-Appendiċi III tal-Anness IV (il-Parti-147) tar-Regolament (UE) Nru 1321/2014, li applikant jibgħat bhala dokumentazzjoni ta' appoġġ biex l-awtoritajiet kompetenti johorġulu liċenzja tal-Parti-66 skont il-punt 66.B.100 tal-Anness III (il-Parti-66) ta' dan ir-Regolament; u
2. l-liċenzji tal-manutenzjoni tal-inġenji tal-ajru tal-Parti-66 mahruġin mill-awtoritajiet kompetenti skont l-Anness III (il-Parti-66) tar-Regolament (UE) Nru 1321/2014 abbażi ta' Ċertifikati ta' Rikonoxximent għall-eżamijiet tal-għarfien bażiku dwar il-moduli tekniċi mahruġin mill-HATA skont il-punt 147.A.145(a)(4) u l-Appendiċi III tal-Anness IV (il-Parti-147) ta' dak ir-Regolament.

Artikolu 2

Azzjonijiet korrettivi

1. Fi żmien tliet xhur mid-data tan-notifika ta' din id-Deċiżjoni, l-awtoritajiet kompetenti li harġu l-liċenzji tal-Parti-66 abbażi ta' Ċertifikati ta' Rikonoxximent għall-eżamijiet tal-għarfien bażiku dwar il-moduli tekniċi mahruġin mill-HATA għandhom jivvalutaw mill-ġdid kull liċenzja tal-Parti-66 ikkonċernata, filwaqt li, mingħajr preġudizzju għal din id-Deċiżjoni, iqisu r-rakkomandazzjonijiet mogħtija fil-Bullettin tal-Informazzjoni dwar is-Sikurezza (SIB) tal-EASA bin-numru 2014-32, li din l-Aġenzija harġet fid-9 ta' Diċembru 2014 wara l-aħħar reviżjoni tagħha.
2. Wara li jlestu din il-valutazzjoni mill-ġdid, l-awtoritajiet kompetenti għandhom:
 - (a) jillimitaw, jissospendu jew jikkancelaw il-liċenzja tal-Parti-66 skont il-punt 66.B.500 tal-Anness III (il-Parti-66), fejn dan ikun iġġustifikat fid-dawl tal-Artikolu 1; u
 - (b) fi kwalunkwe każ jibagħtu r-rizultati tal-valutazzjoni mill-ġdid lill-Kummissjoni u lill-Aġenzija.

*Artikolu 3***Destinatarji u pubblikazzjoni**

Din id-Deċiżjoni hija indirizzata lill-Istati Membri.

Hija għandha tiġi ppubblikata f'*Il-Ġurnal Uffiċjali tal-Unjoni Ewropea*.

Magħmul fi Brussell, id-19 ta' Diċembru 2016.

Għall-Kummissjoni

Violeta BULC

Membru tal-Kummissjoni
